

Version No.			

ROLL NUMBER						

① ① ① ①  
② ② ② ②  
③ ③ ③ ③  
④ ④ ④ ④  
⑤ ⑤ ⑤ ⑤  
⑥ ⑥ ⑥ ⑥  
⑦ ⑦ ⑦ ⑦  
⑧ ⑧ ⑧ ⑧  
⑨ ⑨ ⑨ ⑨

① ① ① ① ① ① ①  
② ② ② ② ② ② ②  
③ ③ ③ ③ ③ ③ ③  
④ ④ ④ ④ ④ ④ ④  
⑤ ⑤ ⑤ ⑤ ⑤ ⑤ ⑤  
⑥ ⑥ ⑥ ⑥ ⑥ ⑥ ⑥  
⑦ ⑦ ⑦ ⑦ ⑦ ⑦ ⑦  
⑧ ⑧ ⑧ ⑧ ⑧ ⑧ ⑧  
⑨ ⑨ ⑨ ⑨ ⑨ ⑨ ⑨

Answer Sheet No. \_\_\_\_\_

Sign. of Candidate \_\_\_\_\_

Sign. of Invigilator \_\_\_\_\_

### اردو (لازمی) برائے گیارہویں جماعت (2<sup>nd</sup> Set)

ماہل سوالیہ پرچ (کریم 2006ء)

حصہ اول (کل نمبر: 20، وقت: 25 منٹ)

حصہ اول لازمی ہے۔ اس کے جوابات اسی صفحہ پر دے کر ناظم مرکز کے حوالے کریں۔ کاٹ کر دوبارہ لکھنے کی اجازت نہیں ہے۔ لیٹ پیش کا استعمال ممنوع ہے۔

سوال نمبر 1: ہر جزو کے سامنے دیے گئے درست دائرہ کو پر کریں۔

(1) کتابیے کے کتنے اجزاء ہوتے ہیں؟

- |                       |         |                       |         |
|-----------------------|---------|-----------------------|---------|
| <input type="radio"/> | ” (B)   | <input type="radio"/> | ایک (A) |
| <input type="radio"/> | چار (D) | <input type="radio"/> | تین (C) |

(2) ”پتھر کو گوہر کہہ کر بدتر کو بہتر کہہ کہہ کر“ اس شعر میں کون سی صنعت استعمال ہوئی ہے؟

- |                       |           |                       |              |
|-----------------------|-----------|-----------------------|--------------|
| <input type="radio"/> | تحریر (B) | <input type="radio"/> | تمیق (A)     |
| <input type="radio"/> | تعظیم (D) | <input type="radio"/> | لف و نشر (C) |

(3) کرداروں کی حرکات و سکنات اور مکالموں کے ذریعے پیش کی جانے والی کہانی کو کیا کہتے ہیں؟

- |                       |            |                       |              |
|-----------------------|------------|-----------------------|--------------|
| <input type="radio"/> | انسانہ (B) | <input type="radio"/> | ناول (A)     |
| <input type="radio"/> | ڈراما (D)  | <input type="radio"/> | سفر نامہ (C) |

(4) ”چائے چوہے پر رکھی ہے۔“ یہ جملہ کس کی مثال ہے؟

- |                       |             |                       |               |
|-----------------------|-------------|-----------------------|---------------|
| <input type="radio"/> | کتابیہ (B)  | <input type="radio"/> | تشییہ (A)     |
| <input type="radio"/> | استعارہ (D) | <input type="radio"/> | محاذ مرسل (C) |

(5) وہ تمام الفاظ جو فعل کے معنوں کی وضاحت کریں، کیا کہلاتے ہیں؟

- |                       |               |                       |              |
|-----------------------|---------------|-----------------------|--------------|
| <input type="radio"/> | متعلق فعل (B) | <input type="radio"/> | فعل ناقص (A) |
| <input type="radio"/> | معاون فعل (D) | <input type="radio"/> | فعل تام (C)  |

- (6) "ایک سب آگ، ایک سب پانی دیدہ و دل عذاب ہیں دونوں" اس شعر میں کون سی صنعت استعمال ہوئی ہے؟
- (A) صنعت ابہام (B) صنعت مراعاتِ اظہیر  
 (C) صنعت تضمین (D) صنعت لف و نشر
- (7) غیر رسمی خطوط کس کو لکھے جاتے ہیں؟
- (A) عزیز وقار ب کو (B) اخبار کے مدیر کو  
 (C) سرکاری افسروں کو (D) دفتری ملازمین کو
- (8) ایسی نظم کو کیا کہتے ہیں جس میں فتنہ و فساد، کسی شہر کی یا ملک کی سیاسی و اقتصادی تباہی کا ذکر ہو؟
- (A) رباعی (B) مرثیہ (C) شہر آشوب (D) قصیدہ
- (9) "بے خطر کو دپڑا آتش نمرود میں عشق عقل ہے محو تمثای لب بام ابھی" اس میں استعمال ہونے والی صنعت ہے؟
- (A) صنعت تائیج (B) صنعت لف و نشر (C) صنعت تکرار (D) صنعت اضداد
- (10) "بعض ڈرائیور احتیاط سے گاڑی چلاتے ہیں۔" اس جملے میں متعلق فعل کیا ہے؟
- (A) بعض ڈرائیور (B) احتیاط سے (C) گاڑی (D) چلاتے ہیں
- (11) شبیہ کس صنفِ شاعری کا ایک اہم حصہ ہے؟
- (A) قصیدہ (B) مثنوی (C) منقبت (D) شہر آشوب
- (12) "بڑی مچھلی، لوٹا، پنڈی ایکسپریس" تواعد کی رو سے کس کی مثالیں ہیں؟
- (A) کتابیہ (B) مجاز مرسل (C) سلیگ الفاظ (D) محاورہ
- (13) تواعد کی رو سے کس میں حقیقی اور مجازی معنوں میں شبیہ کا تعلق پایا جاتا ہے؟
- (A) کتابیہ (B) مجاز مرسل (C) استعرا (D) محاورہ
- (14) "اس نے کھانا کھالیا۔" اس جملے میں لفظ "لیا" کو تواعد کی رو سے کیا کہیں گے؟
- (A) فعل ناقص (B) فعل مستقبل (C) فعل جاری (D) معاون فعل
- (15) سبب کہہ کر مسبب مراد لینا کو تواعد میں کیا کہتے ہیں؟
- (A) کتابیہ (B) مجاز مرسل (C) استعرا (D) شبیہ
- (16) یہ کام آئیں نہ آئیں ہم انہی سے کام لیتے ہیں " گلوں سے خار بہتر ہیں جو دامن خام لیتے ہیں" یہ کس صنعت کی مثال ہے؟
- (A) صنعت لف و نشر (B) صنعت تضمین (C) صنعت تضاد (D) صنعت تجنیس

(17) "اے القات یار مجھے سوچنے تو دے جینے کا ہے مقام یا مرنے کا ہے محل" اس شعر میں کون سی صنعت استعمال ہوئی ہے؟

- (A) صنعت تصادم (B) صنعت حسن تعلیل  
(C) صنعت لف و نثر (D) مبالغہ

(18) قواعد کی رو سے کسی لفظ سے ایک یا ایک سے زائد لفظ اخذ کرنا جب کہ ان کے درمیان لفظ اور معنی میں باہم نسبت ہو کر کیا کہتے ہیں؟

- (A) اشتھاق (B) مرکب مصدر (C) تھیمارس (D) مجاز مرسل

(19) تھیمارس یونانی زبان سے انگریزی میں آیا اور آج کل اس کا مطلب ہے:

- (A) ذخیرہ الفاظ (B) سلینگ لفظ (C) ضرب الامثال (D) کہاؤ تین

(20) "چھلانگ لگانا۔ روٹی کھانا" قواعد کی رو سے کس کی مثالیں ہیں؟

- (A) مرکب مصادر (B) فعل ناقص (C) مرکب عطفی (D) مرکب اضافی
-

فیڈرل بورڈ امتحان برائے گیارہویں جماعت  
اردو (لازی) ماؤں سوالیہ پرچہ (کریکم 2006)

کل نمبر: 80

وقت: 35:2 گھنٹے

نوٹ: حصہ دوم اور سوم میں دیے گئے سوالات کے جوابات علیحدہ سے مہیا کی گئی جوابی کاپی پر دیں۔ آپ کے جوابات صاف اور واضح ہونے چاہئے۔

حصہ دوم (کل نمبر 48)

سوال نمبر 2: (الف) حصہ نشہ:

عبارت پڑھ کر آخر میں دیے گئے سوالات میں سے چھ کے مختصر جوابات لکھیں: (6 x 4 = 24)

جب تک انسانوں میں یہ خیال ہے کہ ہماری اصلاح و ترقی، گورنمنٹ پر یا قوم کے عمدہ انتظام پر منحصر ہے اس وقت تک کوئی مستقل اور بر تاؤ میں آنے کے قابل تبیہ اصلاح و ترقی کا قوم میں پیدا نہیں ہو سکتا۔ گوکیسی ہی عمدہ تبدیلیاں گورنمنٹ یا انتظام میں کی جاویں۔ وہ تبدیلیاں فانوسِ خیال سے کچھ زیادہ رہتے نہیں رکھتیں، جس میں طرح طرح کی تصویریں پھرتی ہوئی دکھائی دیتی ہیں مگر جب دیکھو تو کچھ بھی نہیں۔ مستقل اور مضبوط آزادی سچی عزت اور اصلی ترقی شخصی چال چلن پر منحصر ہے اور وہی شخصی چال چلن قومی ترقی کا بڑا ضامن ہے جان اسٹیورٹ مل (John Stewart Mill) جو ایک بہت بڑا دنیا حکیم گزر ہے، کا قول ہے کہ "ظالم اور خود مختار حکومت بھی زیادہ خراب نتیجہ نہیں پیدا کر سکتی۔ اگر اس کی رعایا میں شخصی اصلاح اور شخصی ترقی موجود ہے اور جو چیز کہ شخصی اصلاح و شخصی ترقی کو دبادیتی ہے در حقیقت وہی شے اس کے لیے ظالم اور خود مختار گورنمنٹ ہے پھر اس شے کو چاہو جس نام سے پکارو۔" اس مقولہ پر میں اس تدری اور زیادہ کرتا ہوں کہ جہاں شخصی اصلاح و شخصی ترقی مٹ گئی یادب گئی ہے وہاں کیسی ہی آزاد اور عمدہ گورنمنٹ کیوں نہ قائم کی جائے وہ کچھ بھی عمدہ نتیجہ پیدا نہیں کر سکتی۔

انسان کی قومی ترقی کی نسبت ہم لوگوں کے یہ خیال ہیں کہ کوئی خضر ملے، گورنمنٹ فیاض ہو اور ہمارے سب کام کر دے اس کے یہ معنی ہیں کہ ہر چیز ہمارے لئے کی جاوے اور ہم خود نہ کریں یہ ایسا مسئلہ ہے کہ اگر اس کوہادی و رہنمایا جاوے، تو تمام قوم کی دلی آزادی کو بر باد کر دے اور آدمیوں کو انسان پرست بنادے۔

سوالات:

i. اس عبارت کا خلاصہ لکھیں؟

جواب: کسی بھی قوم کی ترقی اور تہذیب کا دار و مدار ہاں کی شخصی ترقی پر ہے ناکہ حکومت کے عمدہ انتظامات پر۔ مضبوط اور مستقل قومی ترقی عمدہ شخصی چال چلن اور بر تاؤ پر منحصر ہے۔ مشہور دانشور جان اسٹیورٹ مل کا خیال بھی یہی ہے کہ ظالم اور خود مختار حکمران بھی کچھ بگاڑ نہیں پیدا کر سکتا اگر وہاں کی عوام با شعور ہو۔ جو چیز شخصی ترقی و اصلاح کو ختم کر دیتی ہے وہی چیز اس کے لیے ظالم اور خود مختار حکومت ثابت ہوتی ہے۔ مصف اس خیال میں اضافہ کرتے ہوئے کہتا ہے کہ جہاں شخصی اصلاح اور ترقی ختم ہو جاتی ہے وہاں کتنی ہی اچھی حکومت قائم ہو جائے اس سے کبھی بھی بہتر نتائج حاصل نہیں ہو سکتے۔

ii. اس عبارت کا مرکزی خیال لکھیں۔

جواب: اس عبارت میں مصف نے قومی اور ملکی ترقی کا دار و مدار کسی قوم کی شخصی محنت اور شخصی ترقی کو قرار دیا ہے۔ کسی قوم پر چاہے کتنی ہی عمدہ حکومت نافذ کر دی جائے اگر وہاں کے لوگوں میں خود اپنی مدد آپ کا جذبہ نہیں ہو گا تو وہ قوم کبھی ترقی نہیں کر سکتی ہے۔ متن میں اس مرکزی خیال کو مصف نے دانشوروں کے اقوال سے بھی ثابت کرنے کی کوشش کی ہے۔

iii. گورنمنٹ میں کی جانے والی تبدیلیاں کیوں فانوسِ خیال کا درج رکھتی ہیں؟

جواب: مصف کے خیال کے مطابق اگر قوم میں شخصی اصلاح اور ترقی موجود ہو تو چاہے کیسی ہی عمدہ حکومت قائم کر دی جائے، وہ فانوس خیال سے زیادہ کچھ نہیں ہوتی جس میں اگرچہ طرح طرح کے رنگ دکھائی دیتے ہیں لیکن حقیقت میں وہ ایک سراب یا فریب سے زیادہ کچھ درجہ نہیں رکھتی۔

iv. کوئی بھی عمدہ گورنمنٹ بہترین نتائج کیوں پیدا نہیں کر سکتی؟

**جواب:** کوئی بھی حکومت اس وقت تک بہتر تنگ پیدا نہیں کر سکتی جب تک کہ اس کی عوام میں اپنی مدد آپ اور شخصی اصلاح و ترقی کا جذبہ موجود نہ ہو۔ اگر رعایا کا شخصی چال چلن درست ہو تو وہ ظالم اور خود مختار حکمران کو بھی راہ راست پر لے آتی ہے جب کہ اس کے بر عکس اگر عوام اپنی مدد آپ اور محنت و جدوجہد کے جذبے سے عاری ہو تو کچھ ہی عرصے میں وہ بہتر سے بہتر حکومت کو بھی اپنے جیسا بناتی ہے۔

"کوئی حضر ملے" سے مصنف کی مراد ہے؟<sup>v</sup>

**جواب:** "کوئی حضر ملے" سے مصنف کی مراد ہے کہ قومی ترقی، قومی جدوجہد، قومی تربیت اور محنت و مشقت کی بجائے ہماری عوام کا یہ خیال ہے کہ ہم کا ہلی و سستی پر مسائل رہتے ہوئے عیش و عشرت میں پڑے رہیں اور کوئی ایسی فیاض حکومت آجائے جو ہمارے سب کام کر دے ہمیں خود کچھ نہ کرنا پڑے بلکہ ہمارے تمام مسائل حکومت ہی حل کرے اور ہمیں کچھ بھی نہ کرنا پڑے۔

اپنے الفاظ میں واضح کریں کہ "ہر چیز ہمارے لئے کی جاوے اور ہم خود کچھ نہ کریں"۔<sup>vi</sup>

**جواب:** اس جملے کا مطلب یہ ہے کہ ایک کاہل اور سست عوام بس یہ چاہتی ہے کہ کوئی ایسی جادو گر حکومت آجائے جو ایک منتر پڑھے اور ان کے تمام مسائل حل ہو جائیں۔ رعایا کو خود کچھ نہ کرنا پڑے بلکہ من و سلوی کی طرح ان کی ضرورت کی ہر شے انہیں حکومت کی جانب سے میسر ہو جائے اور اس انداز سے ان کی زندگی میں سکون و آرام کی ہے وہ وقت فراوانی رہے۔

جان اسٹیورٹ مل نے اپنی مدد آپ کے حوالے سے کیا کہا ہے؟<sup>vii</sup>

**جواب:** جان اسٹیورٹ مل جو کہ ایک بڑا دانشور تھا اس کا قول اس مضمون میں نقل ہوا ہے کہ ایک خراب اور ظالم و خود مختار حکومت بھی اس عوام کا کچھ نہیں بکار رکھتی اگر اس میں اپنی مدد آپ اور شخصی اصلاح و ترقی کا جذبہ موجود ہو۔ اگر کسی عوام میں اپنی مدد آپ اور شخصی اصلاح و ترقی کا جذبہ موجود نہ ہو تو اسے پستی و اخطالاط کے گڑھوں میں دھکیلنے کے لیے کسی ظالم و جابر حکومت کی ضرورت نہیں ہے بلکہ شخصی اصلاح اور شخصی ترقی کا جذبہ نہ ہونا ہی اس کے لیے ظالم و جابر حکومت کے مترادف ہے۔

### (ب) حصہ نظم:

(3 x 4 = 12)

مندرجہ ذیل نظمیہ اشعار کو پڑھ کر آخر میں دیے گئے سوالات میں سے تین کے جوابات لکھیں:

غربت کی بھی ہوتی ہے عجب صبح عجب شام	کرتا ہے سفر قافلہ راحت و آرام
وہ دشت نور دی و غم و صدمہ و آلام	منزل پر ممکن نہیں راحت کا سر انجام
نیند آتی ہے کب لاکھ جو پکے وہ سر اپنا	یاد آتا ہے منزل پر مسافر کو گھر اپنا

#### سوالات:

i. دوسرے مصرے کا مرکزی خیال لکھیے۔

**جواب:** اس شعر میں شاعر سافرت اور دیار غیر کی تکالیف کو بیان کرتے ہوئے کہتا ہے کہ انسان حالتِ سفر میں صحرائی کی خاک چھانتا ہے، دکھ، درد اور بے آرامی برداشت کرنے کے بعد منزل پر پہنچ جاتا ہے لیکن اس کے باوجود اسے آرام و سکون نہیں ملتا کیونکہ وہ ابھی بھی اپنے وطن اور اپنے گھر سے دور ہوتا ہے۔

اس بند کو کس بیت میں لکھا گیا ہے واضح کریں؟<sup>ii</sup>

**جواب:** یہ بند "مسدس" کی بیت میں تخلیق ہوا ہے کیونکہ یہ بند چھ مصرعوں پر مشتمل ہے۔ اس لیے اس بند کی بیت مسدس ترکیب بند ہے۔

پہلے شعر میں کون سی صنعت استعمال ہوئی ہے؟<sup>iii</sup>

**جواب:** پہلے شعر میں "صنعت تضاد" استعمال ہوئی ہے کیونکہ اس میں صبح و شام و متضاد الفاظ استعمال ہوئے ہیں۔

مسافر کو منزل پر پہنچنے پر نیند آجائی ہے اگر نہیں۔ تو کیوں؟<sup>iv</sup>

**جواب:** مسافر منزل پر پہنچ کر بھی سکون کی نیند نہیں سوپا تاکیونکہ لمحہ لمحہ اسے اپنا وطن اور اپنا گھر ریا آتا ہے۔

### یا

خوبی سے ان گلوں کی ہوادشت باغ باغ	غنجے کھلے، ہرے ہوئے ملبل کے دل کے داغ
پہنچ سر فلک پر ہر آک کوہ کا دماغ	دریانے بھی جبالوں کے روشن کیچ راغ
خورشید بن گئے طبقے ارض پاک کے	تاروں کو گرد کر دیا ذروں نے خاک کے

### سوالات:

i. اس بند کا مرکزی خیال تحریر کریں۔

جواب: یہ بند میر انہیں کے ایک مرثیہ کا حصہ ہے جس میں شاعر کہتا ہے کہ اہل بیت کی آمد سے میدان کر بلایں ہر سو پھلوں کے کھلے سے ریگنی اور شگفتگی چھائی۔ مناظرِ فطرت اپنے حسن کے جوبن پر نظر آتے تھے ہر شے فخر کر رہی تھی کہ ایسی مبارک ہستیوں نے یہاں قدم رنجو فرمایا ہے۔

ii. "پہنچا سر فلک پہرا ک کوہ کادماغ" اس مصرے کا مفہوم لکھیں۔

جواب: اہل بیت کی آمد کر بلے سے یہ ویران گل و گزار بن گیا تھا۔ ہر شے کا سر غور سے بلند ہو گیا تھا۔ یہاں تک کہ پہلا جو پہلے ہی بہت بلند ہوتے ہیں اس منظر نامے میں اپنی خوش قسمتی پر اتنا زکر نہ لگے کہ ان کی چوٹیاں بلند ہو کر آسمان سے باقی کرتی ہوئی معلوم ہونے لگتیں۔

iii. پہلے شعر میں کون سی صنعت استعمال ہوئی ہے؟

جواب: پہلے شعر میں صنعتِ تکرار استعمال ہوئی ہے کیونکہ اس کے پہلے مصرے میں لفظ "بان" کی تکرار ہے۔

iv. "دریانے بھی حبابوں کے روشن کے چراغ" سے شاعر کی کیا مراد ہے؟

جواب: صحرائے کر بلای کی ریت کا ہر ذہن اپنی قسمت پر نازکرتے ہوئے چک رہا تھا یہاں تک کہ دریا میں بننے والے پانی کے بلبے بھی سورج کی روشنی میں چمک چمک کر اپنی خوش قسمتی کا اظہار کر رہے تھے۔

### (ج) حصہ غزل:

مندرجہ ذیل غزلیہ اشعار کو پڑھ کر آخر میں دیے گئے سوالات میں سے کسی ایک کا جواب لکھیں: (1 x 4 = 4)

i. افسوس ہے کہ ہم تو رہے مست خواب چن ج اور آفتابِ عربِ بام آگیا

ii. پاتے نہیں جب راہ تو چڑھ جاتے ہیں نالے رکتی ہے میری طبع تو ہوتی ہے رواں اور

### سوالات:

i. نالوں کے چڑھ جانے سے شاعر کی کیا مراد ہے؟

جواب: نالوں کے چڑھ جانے سے مراد یہ ہے کہ شاعر یہاں اپنے غم و اندوہ اور نالہ و فریاد کی شدت کو بیان کر رہا ہے، ویسے تو شاعر کی آنکھیں غم و اندوہ کی بدولت مسلسل اشک باری کرتی ہیں لیکن اگر کبھی آنسوؤں کی روانی تھوڑی دیر کے لیے رکتی ہے تو اس کے بعد اور شدت سے آنکھوں سے اشک جاری ہو جاتے ہیں۔

ii. پہلے شعر کا مرکزی خیال لکھیں۔

جواب: اس شعر میں شاعر انسان کی غفلت شعاراتی کی وجہ سے زندگی کے رائیگاں گزر جانے کے احساس کا اظہار کرتا ہے۔ انسان تمام عمر سستی، کامیابی اور عیش پرستی میں مست پڑا رہتا ہے اور پھر جب وہ خوابِ غفلت سے بیدار ہوتا ہے تو اس وقت تک اس کا آفتابِ عمر ڈوبنے کے قریب ہوتا ہے۔ زندگی کے اس موڑ پر اس کے دامن میں افسوس اور یکچھ تاوے کے علاوہ کچھ باتی نہیں رہتا۔

### (د) حصہ قواعد:

کوئی سے دو سوالوں کے جوابات لکھیں:

i. شہر آشوب کس نظم کو کہتے ہیں؟

جواب: لغوی اعتبار سے "شہر آشوب" کے معنی کسی جگہ فتنہ و فساد برپا ہونے کے ہیں۔ اصطلاح میں وہ نظم جس میں کسی شہر اور شہر کے لوگوں کے بڑے حالات کا ذکر کیا گیا ہو شہر آشوب کہلاتی ہے۔ علاوہ ازیں شہر آشوب اس طویل نظم کو کہتے ہیں جس میں ان ہنگالیف و مصائب کا بیان ہو جو کسی سیاسی انقلاب کے باعث کسی شہر یا ملک پر نازل ہوئی ہوں۔ اردو میں شہر آشوب تخلیق کرنے والے شعراء میں شاکر، ناجی، سودا، میر، داغ اور سالک و نیمرہ کے نام قابل ذکر ہیں۔

ii. معاون فعل کی وضاحت کریں اور کوئی سے دو مصادر کو بطور معاون فعل جملوں میں استعمال کریں۔

**جواب:** معاون فعل کو امدادی فعل بھی کہا جاتا ہے۔ وہ فعل جو جملے میں کسی دوسرے فعل کی مدد کرے معاون فعل کہلاتا ہے۔ یہ عام طور پر جملے میں اصل فعل کی تکمیل یا تاکید کے لیے استعمال ہوتا ہے۔ اکثر اوقات اصل فعل اور معاون فعل جملے میں اکٹھے استعمال ہوتے ہیں۔ معاون فعل کبھی اپنے معنی دیتا ہے اور کبھی نہیں دیتا۔ عام طور پر مصادر کو بطور امدادی فعل جملوں میں استعمال کیا جاتا ہے۔ مثلاً بارش کے بعد سبزہ آگ آیا۔

آنا: اس نے مجھ سے ہر قسم کا تعلق توڑالا۔

ڈالنا:

iii. تشییہ اور استعارہ کی ایک ایک مثال دے کر دونوں میں فرق واضح کریں۔

**جواب:** کسی مشترک خوبی کی وجہ سے ایک چیز کو دوسرا سری چیز کی مانند قرار دینا تشییہ کہلاتا ہے مثلاً اس کی ہتھی ہے "وہ میرا چاند سما بیٹا آیا" یہاں بیٹے کو چاند سے تشییہ دی گئی ہے۔ استعارے کی تعریف یہ ہے کہ جب کوئی لفظ اپنے حقیقی معنی کی بجائے اپنے مجازی معنی میں اس طرح استعمال ہو کہ اس کے حقیقی اور مجازی معنی میں تشییہ کا تعلق ہو۔ مثلاً اس کی ہتھی ہے کہ "وہ میرا چاند آیا" اس میں بیٹے کے لیے چاند کا استعارہ تراش آگیا ہے۔ ان مثالوں کی روشنی میں تشییہ اور استعارے کا فرق یہ ہے کہ تشییہ حقیقی جب کہ استعارہ مجازی معنی میں استعمال ہوتا ہے۔ تشییہ میں مشہدہ کا ذکر ہوتا ہے جب کہ استعارہ میں مشہدہ کو مشہدہ بنایا جاتا ہے۔ تشییہ میں حروف کے ذریعہ مانند قرار دیا جاتا ہے جب کہ استعارے میں حروف کے بغیر ہو، ہو تسلیم کیا جاتا ہے۔ تشییہ کے ارکان کی تعداد پانچ جب کہ استعارے کے ارکان تین ہوتے ہیں۔

### حصہ سوم (کل نمبر 32)

(6)

سوال نمبر 3: مندرجہ ذیل میں سے کسی ایک پیر اگراف کی تشریح کریں:

الف۔ صحت میں علاج کی سہولتوں اور ورزش اور محنت کے علاوه کچھ دخل خوارک کا بھی ہے۔ چینی رونگن جوش نہیں کھاتے، سادہ خوارک کھاتے ہیں۔ یہ رواج ہمارے ہاں کا ہے کہ جب تک کسی چیز کے تمام اجزاء کو جن میں وٹامن یا دوسری غذائیں ہونے کا خطرہ ہو، پوری طرح ضائع نہ کر دیا جائے مزا نہیں آتا۔ خیر اس مسئلے پر ہم زیادہ زور نہیں دینا چاہتے کیونکہ بہت سے ڈاکٹر، حکیم ہمارے حلقہ احباب میں ہیں ان کی خوشحالی پر آنچ آنے سے ہم سے خوش نہ ہوں گے تاہم گھروں کی اور کوچوں و بازاروں کی صفائی ہمیں بھی پسند ہے۔ وہاں کسی کو اپنے گھر یا گلی میں جھاڑو دینے میں عندر نہیں۔ ریل گاڑی تک کی دھلائی ہر روز ہوتی ہے۔

**جواب: تشریح:**

اس پیر اگراف میں مصنف نے صحت کے لیے خوارک اور ورزش کے فوائد کو بیان کیا ہے اس نے اس سلسلے میں ہماری عوام اور چینی باشندوں کے روپوں کا موازنہ کرتے ہوئے ہلکے ہلکے مزاج اور ظفر سے بھی کام لیا ہے وہ کہتا ہے کہ تند رستی اور صحت مندی کے لیے علاج کی سہولتوں کے ساتھ ساتھ ورزش اور خوارک کا خیال رکھنا بھی ضروری ہے۔ ہمارے مقابلے میں چینی باشندے سادہ خوارک کھاتے ہیں اور مرغن غذاوں سے پرہیز کرتے ہیں جب کہ ہم کسی چیز کے تمام اجزاء جن میں وٹامن اور دوسری غذائیوں کو کھانا پکاتے ہوئے پوری طرح ضائع نہ کر دیں ہمیں چین نہیں آتا ہے اور نہ ہی مزا آتا ہے۔ مصنف ان باتوں کو کنایہ اور ظفریہ انداز میں بیان کرتے ہوئے کہتا ہے کہ اپنی عوام کے اس روپیے پر ہم زیادہ زور نہیں دینا چاہتے کیونکہ اس سے ہمارے حکیم اور ڈاکٹر دوست ناراض ہو جائیں گے اور ان کے کاروبار کو نقصان پہنچ گا۔ وجہ یہ ہے کہ اگر لوگ اس طرح کی مضر صحت غذاوں سے پرہیز کریں گے تو وہ بیمار نہیں ہوں گے اور اگر بیمار نہیں ہوں گے تو حکیموں کے پاس علاج کے لیے نہیں جائیں گے جس سے ان کا کاروبار ٹھپ ہو جائے گا اور ان کی خوشحالی پر آنچ آئے گی اس طرح وہ ہم سے ناراض بھی ہو سکتے ہیں۔ چین اور ہمارے ملک کا تقابل کرتے ہوئے مصنف مزید کہتا ہے کہ جس طرح چینی باشندے اپنے گھروں، گلیوں اور بازاروں کو صاف رکھتے ہیں اسی طرح انہیں صاف رکھنا ہمیں بھی بہت پسند ہے۔ چین میں کوئی بھی اپنے گھر اور گلی میں جھاڑو دینے میں شرم محسوس نہیں کرتا، وہاں ریل گاڑیوں اور بسوں کی دھلائی ہر روز ہوتی ہے جب کہ ہم لوگ اتنی صفائی پسند نہیں ہیں خاص طور پر گلیوں اور گھروں کو صاف کرنے میں شرم اور عار محسوس کرتے ہیں اسی لیے ہمارے ہاں صفائی کا معیار حد درج ناقص ہے اور گھر کے باہر گلیوں بازاروں میں جگہ جگہ لگندگی کے ڈھیر کھائی دیتے ہیں۔

ب۔ وطن عزیز بھی اسی طرح کے پیچیدہ حالات سے دوچار ہے جس کے باعث ترقی کی رفتار سے سست تر ہوتی جا رہی ہے جس سے عوام معیار زندگی کو بلند کرنے میں مشکلات درپیش ہیں کسی بھی ملک کے عوام کے معیار زندگی کو بلند کرنے کے لیے خوارک، رہائش، تعلیم، طبی سہولتوں اور دیگر اشیاء کا

مناسب مقدار میں میسر ہونا ضروری ہوتا ہے۔ قومی نقطہ نظر سے بہتر زندگی کے لیے قوم کے ہر فرد کو اس کی ضروریات اور سہولیات کا میسر ہونا ناگزیر ہے جتنے کم افراد کو یہ سہولیات میسر ہوں گی اس قوم کا معیار زندگی اتنا ہی کم ہو گا۔

#### جواب: تشریح:

اس پیر اگراف میں مصنف نے اس بات کی طرف توجہ دلائی ہے کہ آج وطن عزیز کو مشکل اور پچیدہ حالات دریجیں ہیں جن کی وجہ سے ترقی کی رفتار نہ ہونے کے برابر ہے۔ ان حالات کی وجہ سے عوام کا معیار زندگی رو زبردگر تباہ ہے۔ عوام کے معیار زندگی کو بلند کرنے کے لیے بہتر خوارک، رہائش، تعلیم، طبی سہولتیں اور دیگر اشیا کا مناسب مقدار میں میسر ہونا ضروری ہے۔ قومی نقطہ نگاہ سے حکومت کا یہ فرض ہے کہ وہ قوم کے ہر فرد کو ان کی ضروریات کے مطابق ان سہولیات کے پہچانے کو تینیں بنائے، لیکن کسی بھی حکومت کا یہ خواب ملک میں آبادی کے بڑھتے ہوئے طوفان اور بے روزگاری کے سیال بکھر کی وجہ سے کبھی شرمندہ تعبیر نہیں ہو سکتا۔ اس کی بنیادی وجہ یہ ہے کہ وطن عزیز میں آبادی کے بڑھنے اور ملکی وسائل میں شدید عدم توازن پایا جاتا ہے۔ یہی وجہ ہے کہ زندگی کی بنیادی سہولتیں بھی تمام عوام تک نہیں پہنچ پاتیں۔ اسی لیے عوام کا معیار زندگی ہمیشہ کی طرح آج بھی پست اور زوال پذیر ہے۔ لوگوں کے معیار زندگی کو بلند کرنے کے لیے ضروری ہے کہ ماحول کو صاف رکھا جائے، آبادی کے بڑھتے ہوئے غربیت کو کنٹرول کیا جائے، تعلیم اور صحت کی سہولیات با آسانی میسر ہوں، خواتین کو ان کا جائز مقام حاصل ہو، ہر کسی کو ترقی کے لیے موضع حاصل ہوں اور قانون سب کے لیے برابر ہو۔ اس طرح سے وطن عزیز کی ترقی ممکن ہے اور عوام کے معیار زندگی کو بھی بہتر بنایا جا سکتا ہے۔

سوال نمبر 4: مندرجہ ذیل میں سے کسی ایک نظمیہ جزو کی آسان لفظوں میں تشریح کریں:

الف۔ رخ اور کاترے دھیان رہے بعد فنا  
میرے ہمراہ چلے راہ عدم میں مشعل  
صفِ محشر میں ترے ساتھ ہو تیر امداح  
ہاتھ میں ہو یہی مستانہ قصیدہ، یہ غزل

#### جواب: تشریح:

پہلے شعر میں شاعر کہتا ہے کہ میری یہ آرزو ہے کہ جب تک زندہ رہوں میرا دھیان صرف اور صرف آپ کی ذات اقدس کی طرف رہے اور جب موت آئے تو راہِ عدم کے تاریک راستوں میں آپ کا رخ اور ایک مشعل کی مانند میری رہنمائی کرے یعنی مجھے قبر کے اندر ہیروں میں آپ کے نصوص کی وجہ سے روشنی میسر آجائے گی اور سہارا مل جائے گا۔ اس طرح آپ کے روشن چہرے اور مبارک خیال کی بدولت مجھے راہِ عدم میں کسی قسم کا خوف و ڈر نہیں ہو گا اور میں آسانی سے سفر آخرت کے تمام مراحل طے کر لوں گا۔ ہمارا یہ ایمان ہے کہ اگر ہم زندگی میں رسول اکرم سے اُن کی محبت کے اہل ہوں گے تو آخرت کے سفر میں قبر کے مراحل میں وحشت قبر سے اور عالم برزخ میں عذاب آخرت سے نجات حاصل کر لیں گے۔ قبر میں فرشتے آکر ہم سے سوالات کریں گے ان سوالات میں ایک سوال ختمی مرتبہ کے بارے میں بھی ہو گا اگر ہم نے وہاں پر اپنے پیارے نبی کی شاخت کا سوال درست دیا تو ہمیں محمدؐ کے اُمّتی کی حیثیت سے آپ کے چہرہ مبارک کے انوار کی زیارت کرائی جائے گی جس سے موت کے اس کھنڈن سفر میں ہماری مشکلات آسان ہو جائیں گی اور ساتھ ہی اللہ تعالیٰ کے حضور میں ہماری مغفرت کا توشیہ آخرت بھی میسر آجائے گا۔

دوسرے شعر اس خواہش کا اظہار کرتا ہے کہ روزِ محشر جب حشر کے میدان میں تمام لوگوں کو جمع کیا جائے گا تو اے میرے محبوب رسول اکرم میں آپ کے ساتھ آپ کے چاہنے والوں کی صفات میں کھڑا ہوں اور میرے ہاتھ میں یہ مستانہ قصیدہ اور یہ غزل ہو جس کی وجہ سے مجھے آپ کے محبوبوں کی صفات میں جگہ ملے۔ شاعر نے اپنے اس نقیۃ کلام کو قصیدہ اور غزل اس لیے کہا ہے کہ قصیدے سے مراد آپ کی تعریف اور توصیف کے اشعار ہیں جب کہ یہ نعمت، غزل کی بیان میں تخلیق ہوئی ہے۔ شاعر کا خیال یہ ہے کہ میدانِ حشر وہ جگہ ہے جہاں کوئی کسی کا آشنا و مدد گار نہیں ہو گا صرف آپ کی ذات اقدس ہی اپنے چاہنے والوں کی شفاعت فرمائے گی۔ ایسی صورت میں میری نقیۃ شاعری جو میں نے رسول اکرم کی محبت سے سرشار ہو کر تخلیق کی ہے، یہی مستانہ قصیدہ میری شفاعت اور سرخونی کا سامان بن جائے گا۔ الغرض شاعر نے تمام عمر محمدؐ کی مرح سرائی کی ہے۔ خود بھی حضرت محمدؐ کی شان بیان کی ہے اور لوگوں کو بھی ان کی صفات کے ذریعے آپ کی بیرونی کی تزعیج دی ہے۔ آپ کی ذات اقدس ہی اس کائنات کا مرکزو محو رہے اس لیے اللہ تعالیٰ کی محبت کا اہل بننے کے لیے ہمیں رسول اللہ کی محبت و اطاعت کا حق ہر حال میں ادا کرنا ہو گا تب ہی ہم آخرت میں کامیاب ہو سکتے ہیں۔

ڈکھ دیتے ہیں ایک ایک قدم پاؤں کے چھالے مನزل پہ پہنچنے کے بھی پڑ جاتے ہیں لالے  
ہاتھوں سے اگر بیٹھ کے کانٹوں کو کٹا لے ڈر ہے کہ نہ بڑھ جائیں کہیں قفلے والے  
تھک کر بھی کبھی بیٹھے، تو اٹھاتا نہیں کوئی درمانوں کے لیے کو بھی آتا نہیں کوئی

## جواب: تشریح:

اس بند میں شاعر نے مسافت کے مصائب و آلام کو بیان کیا ہے۔ یہ بند بیت کے اعتبار سے مسدس کی بیت میں لکھا گیا ہے۔ شاعر کہتا ہے غربت اور مسافت کے دکھ در صرف وہی جانتا ہے جو بھی ان حالات سے گرا ہو۔ چلتے چلتے اور سفر کرتے کرتے پاؤں تھک جاتے ہیں۔ اگر سفر میدان خارزار اور دشت و بیابان کا ہو تو چلتے چلتے پاؤں میں چھالے پڑ جاتے ہیں ایسی صورت میں نہ آرام میسر آتا ہے اور نہ کسی پل چین نصیب ہوتا ہے یہاں تک کہ منزل پر پہنچا بھی ممکن دکھائی نہیں دیتا۔ چلتے چلتے پاؤں میں چھالے تو پکلے ہی پڑے ہوئے تھے اس پر یہ مصیبت اور زیادہ اُس وقت ہو جاتی ہے جب دشت خارزار میں چلتے چلتے پاؤں میں کامنے بھی چھ جاتے ہیں۔ اگر کسی جگہ بیٹھ کر پاؤں کے ان کامنوں کو نکالنے لگو تو یہ ڈر ہوتا ہے کہ کہیں قافی سے جد اہو کر مجھتر نہ جائیں اور ایسی صورت میں منزل تک پہنچا اور مشکل و دشوار ہو جائے گا۔ شاعر کہتا ہے کہ دیار غیر کے اس سفر میں کوئی آشنا نہیں ملتا اور نہ کوئی ہمدرد و معین دور دور تک دکھائی دیتا ہے اس لیے ہم مصیبت کے ماروں کا ایسی حالت میں کوئی پُرانا حال نہیں ہوتا۔ اگر کہیں تھک کر بیٹھ جائیں تو کوئی ہمیں سہارا دے کر اٹھانے والا بھی نہیں آتا۔ الغرض شاعر اس بند میں مسافت اور غربت کی مشکلات کو بیان کرتے ہوئے انسان کی بے بی اور لاچاری کی حالت بیان کرتا ہے۔

(3+3+3=9)

سوال نمبر 5: مندرجہ ذیل میں سے کسی ایک غزل یہ جزو کی تشریح کیجیے:

الف: ناگہ چمن میں جب وہ گل انداز آگیا  
گل کو شکست رنگ کا پیغام آگیا  
خورشید کے پیچ لیے جام آگیا  
اٹھا جو صح خواب سے وہ مست پر نمار  
اور آفتاب عرب بام آگیا

جواب: شعر نمبر 1 کی تشریح:

اس شعر میں شاعر حسن محوب کی خوبی کو بیان کرتے ہوئے کہتا ہے کہ وہ گل انداز محوب جب باغ میں آ جاتا ہے تو گویا پھولوں کو شکست رنگ کا پیغام مل جاتا ہے۔ شاعر کہنا یہ چاہتا ہے کہ باغ میں محوب کے آنے سے پہلے پھولوں کے رنگ ہی سے حسن و دلکشی فائم تھی اور باغ کے حسن و ریگن کا باعث بھی مہی تھا۔ جو بھی ان پھولوں کا نظارہ کرتا تھا ان کے حسن کے ہی گن کا نہ لگتا تھا تم یہ سب اس وقت تک تھا جب تک کہ اس گل بدن محوب نے باغ میں تدم نہیں رکھا تھا جو نہیں وہ محوب باغ میں آیا سب کے سب گلوں کے سحر سے آزاد ہو گئے اور باغ کی ہرشے حسن محوب کے طلب میں گرفتار ہو گئی بقول شاعر:

وہ آئے بزم میں اتنا تو میر نے دیکھا  
پھر اس کے بعد چ راغوں میں روشنی نہ رہی  
گویا اس شعر میں بھی شاعر کہتا ہے کہ محوب کے آتے ہی پھولوں کا رنگ اُزگیا اور ان کی روایتی دلکشی اور عنائی فائم نہ رہی بلکہ جس طرح سورج کے سامنے چ راغ کی روشنی کچھ نہیں اسی طرح محوب کے رخ روشن کے سامنے پھولوں کے رنگوں، دلکشی و رعنائی کی کوئی اہمیت نہیں ہے۔ بقول شاعر:  
رنگ اڑتا ہے گفتاں کے ہو اداروں کا  
پھر وہ سوئے چمن آتا ہے خدا خیر کرے  
شعر نمبر 2 کی تشریح:

اس شعر میں شاعر نے صح کے وقت محوب کے نیند سے بیدار ہونے کے منظر کو بیان کیا ہے۔ شاعر نے صح کے حسین منظر کو بیان کرتے ہوئے اسے نیند سے بیدار ہونے والے محوب کے حضور پیش کیے جانے والے ایک نذرانے سے تعبیر کیا ہے۔ ایک تو صح کے طلوع ہونے کا یہ حسین منظر اپنے جوہن پر ہوتا ہے اور دوسرے محوب جیسی حسین ہستی خواب سے بیدار ہو رہی ہو تو یوں سمجھنا چاہیے کہ محوب نہیں بیدار ہو رہا بلکہ حسن و رعنائی کی ایک قیمت ہے جو اپنی تمام تر حشر سامانیوں کے ساتھ نمودار ہو رہی ہے۔ ایسے میں اس حسین اور دلکش منظر سے ساری کائنات جذب و مستی کی کیفیت میں ڈوب جاتی ہے۔

شاعر نے اسی حوالے سے اس شعر میں صنعت حسن تعلیل استعمال کرتے ہوئے کہا ہے کہ نیند کے خمار میں ڈوب اوجب وہ ناز نہیں بیدار ہو تو خورشید بھی ایک جام لیے ہوئے اس کی خدمت میں حاضر ہو گیا۔ طلوع آفتاب کے وقت شفق کی سرفی کو شاعر نے سرخ جام سے تعبیر کیا ہے۔ شاعر کہتا ہے کہ جب محوب نیند کے نش سے سرشار جائے گا تو خورشید اس کے حضور آیا اور اس نے اسے سرخ شراب کا جام پیش کر دیا۔

شعر نمبر 3 کی تشریح:

یہ شعر دنیا میں انسان کی غفلت شعاری اور تفاہ کیش کا اظہار یہ ہے۔ شاعر کہتا ہے کہ انسان یہاں اس طرح خواب غفلت میں مست ہو کر پڑا ہتا

ہے کہ اسے وقت کے رایگان گزرنے کا احساس نہیں ہوتا۔ جب اس کی آنکھ کھلتی ہے تو اس کی عمر کا سورج بہت آگے جاچکا ہوتا ہے۔ گویا غفت میں سوئے ہوئے اس کی عمر بیت جاتی ہے اور جب اسے احساس ہوتا ہے تب عمل کا وقت اس کے ہاتھ سے نکل چکا ہوتا ہے اور اس کا پچھتا اس کے کسی کام نہیں آتا۔ مست خواب ہونا، دنیا کی نظروں میں غرق ہونا ہے کہ وقٹی لذت کے لیے انسان اپنا دُنیا گی نقصان کر بیٹھتا ہے اور اپنی زندگی کے حقیقی مقصد سے دور رہتا ہے۔ انسان دوسروں کو مرتب دیکھتا ہے، مگر عبرت نہیں کپڑتا یہاں تک کہ خود اس کا وقت پورا ہو جاتا ہے تو احساس ہوتا ہے کہ کاش چند لمحے اور مل جائیں:

بیان مرگ جب آتا ہے آدمی کے لیے نفس کو رو تا ہے زندگی کے لیے

ب: سانے کے قابل جو تھی بات ان کو وہی رہ گئی، درمیان آتے آتے

میرے آشیاں کے تو تھے چار تکے چمن اڑ گیا، آندھیاں آتے آتے

نہیں کھیل ائے داغ، یاروں سے کہ دو کہ آتی ہے اردو زبان آتے آتے

جواب: شعر نمبر 1 کی تشریح:

غزال کے اس شعر میں شاعر نے قدیم غزل کے معاملاتِ عشق کو بیان کیا ہے کہ عاشق ہر لمحہ محبوب کے تصور میں کھو یا رہتا ہے اور اپنے محبوب کے دیدار کے لیے اور اس سے ملاقات کے لیے ترپتار ہتا ہے۔ اس کے دل و دماغ میں خیالات کا ایک طوفان برپا رہتا ہے کہ جب وہ محبوب سے ملاقات کا شرف حاصل کرے گا تو اسے اپنے دل کی بات کہے گا اور اپنے حالات سے آگاہ کرے گا کہ کس طرح اس کے وصال کی آزموں میں اس کے فراق میں لمحہ لمحہ جاں کنی کے عالم میں ترپتار کروقت گزارتا ہے لیکن جب ایسا واقعہ آتا ہے اور محبوب اس کے رو برو آتا ہے تو اس پر جمال یار اور محبوب کی موجودگی کی وجہ سے ایک بے خودی کی کیفیت طاری ہو جاتی ہے، اس کے ہونٹ گویا سل جاتے ہیں اور زبان گنگ ہو جاتی ہے۔ عاشق ایسے موقع پر دنیا و مافیہا سے بے گانہ ہو کر اپنے دل کی بات اور دل کا حال محبوب کے آگے بیان ہی نہیں کر پاتا۔ بقول شاعر:

دکھائی دیئے یوں کہ بے خود کیا ہمیں آپ سے بھی جدا کر چلے

اس شعر کا ایک پہلو یہ بھی ہو سکتا ہے کہ عاشق محبوب سے ہمکلام ہونے سے پہلے سوچتا ہے کہ گفتگو کا آغاز پہلے عمومی باتوں سے کرے گا اور جب درمیان آئے گا تو اپنے دل کی اصل بات یعنی انہادِ عشق کرے گا لیکن درمیان آتے آتے ہی وقت ختم ہو جاتا ہے اور وہ محبوب کے رو برو اصل بات اس کے گوش گزار نہیں کر پاتا۔

شعر نمبر 2 کی تشریح:

اس شعر میں شاعر اپنی کم مائیگی اور بے وقٹی کو بیان کرتا ہے کہ میرا آشیانہ تو بہت کم حیثیت تھا وہ تو صرف چار تکوں سے بنتا ہوا تھا جب ہوا جلی تو باد مخالف نے میرا مختصر سا آشیانہ تو بہت دور کی بات ہے پورے چمن کو ہی تھس کر دیا جب کہ ابھی اصل طوفان تو آنا باتی تھا۔ گویا شاعر کہنا یہ چاہتا ہے کہ جب ہواں کے رخ بدل جاتے ہیں اور تقدیر اپنارخ بدل لیتی ہے تو قسمت کی خرابی بڑے چھوٹے کی تمیز نہیں کرتی بلکہ نہرے حالات کا سیال ہر شے کو اپنے بہاؤ میں خس و خاشاک کی طرح بھالے جاتا ہے۔ بقول شاعر:

آشنا پنا بھی داں اک سبزہ بیگانہ تھا حیف کہتے ہیں ہو اگلار تاراج خزاں

درج بالا شعر میں شاعر میر در دنے نادر شاہ کے حملے کے بعد دل کے اجزئے اور انسانوں کی تباہی و بربادی کی منظر کشی کی ہے۔ متذکرہ تشریح طلب شعر میں بھی شاعر نے 1857ء کی جنگ آزادی کے بعد خون خرا بے اور انسانی جانوں کے ضیاع کی تصویر کشی کی ہے۔ بہادر شاہ ظفر نے بھی اسی دور میں اس موضوع کو اس طرح بیان کیا ہے کہ:

بلبل کو باغبان سے نہ صیاد سے گلم قسمت میں قید لکھی تھی فصل بہار میں

شعر نمبر 3 کی تشریح:

اس شعر میں اردو زبان کی انفرادیت اور اہمیت کو بیان کیا ہے کہ اردو زبان اپنے اندر انسانیات کا ایک خوب صورت نظام رکھتی ہے۔ اس کی بنیادوں میں ہند اسلامی تہذیب و تمدن کی آب یاری ہے۔ اس روزمرہ، محاورے ضرب الامثال، تشبیہات، استعارات گویا کہ علم بدیع ہو یا علم بیان؛ ہر انداز، اسلوب اور زاویہ اردو زبان کا انوکھا ہے۔ یہی وہ انفرادیت ہے جو اردو زبان کو ہندوستان کی دیگر زبانوں پر برتری عطا کرتی ہے۔ اس لیے کوئی یہ دعویٰ نہیں کر سکتا کہ وہ اردو زبان کے تمام رموز و نکات اور فلسفے سے واقف ہو گیا ہے۔ ایک مدت لگ جاتی ہے تب کہیں جا کر ایک صاحب علم یہ بات کہہ سکتا ہے کہ اب وہ اردو زبان کی الفب سے واقف ہو چکا ہے۔ اس لیے شاعر کہتے ہیں کہ اردو زبان کھلی نہیں ہے۔ ہم نے تو اس دشت کی سیاحی میں ایک عمر گزار دی تب کہیں جا کر اردو زبان کے چمن سے چند خوب صورت کلیاں چننے کے قابل ہوئے ہیں۔

سوال نمبر 6: دودوستوں کے درمیان مکالمہ لکھیے جس میں شاپنگ بیگ کے بارے میں گفتگو ہو؟ (5)

جواب: دودوستوں کے ماہین شاپنگ بیگ کے بارے میں مکالمہ

حمدیہ اور احمد دودوست بہیں چھٹی کے ایک روز دونوں کی ملاقات ہوئی اور دونوں کے ماہین شاپنگ بیگ کے بارے میں کچھ اس طرح مکالمہ پیش آیا۔

حمدیہ: (صحیح سویرے بازار سے سبزیاں اٹھائے واپس آتے ہوئے)

السلام علیکم! احمد، سنائے کیسے مزان ہیں۔

احمد: و علیکم السلام جناب! میں بالکل ٹھیک ہوں، اپنا بتایے، آج آپ کا سو اسلف شاپنگ بیگ کی بجائے کپڑے کے تھیلے میں دکھائی دے رہا ہے۔

حمدیہ: ہاں یا را! دراصل حکومت نے اپاک شاپنگ بیگ کے استعمال پر پابندی لگادی ہے۔ اسی وجہ سے پورے بازار میں بھی کھلٹی مچی ہوئی ہے۔

احمد: واہ بھائی! خدا کا شکر ہے کہ کسی نے اس جانب بھی مکملہ ماحولیاتی آلوگی کی توجہ منزوں کرائی۔ اب کم از کم ہمارا ملک بھی زمینی اور فضائی و آبی آلوگی کی طرف توجہ دینے والے ملکوں میں شامل ہو جائے گا۔

حمدیہ: ارے احمد! یہ آپ کیا کہہ رہے ہیں حکومت کے اس فوری فیصلے نے تو آپ جیسے ذوق پشیاں لوگوں کے خیالات کو یکسر بدلتا کہ لمحہ بھر میں آپ

شاپنگ بیگز کے تمام تر فوائد ہی بھلایا بیٹھے۔

احمد: حمید بھائی! یہ بات سائنسی تجربات سے ثابت ہے کہ عصر حاضر میں شاپنگ بیگز آب و ہوا اور آبی زندگی کے لیے حد درجہ نقصان دہ ہیں کیا آپ اس بات کے انکار میں کوئی دلیل دے سکتے ہیں؟

حمدیہ: ہاں کیوں نہیں، ایک نہیں بہت سی دلیلیں ہیں۔ پہلے تو آپ ذرا سائنسی لیبارٹری سے باہر نکل کر حقیقی دنیا میں قدم رکھیں تو آپ کو احساس ہو گا کہ فی زمانہ قوم کے متوسط اور نچلے طبقے کی ایک کثیر تعداد شاپنگ بیگ کے کاروبار سے وابستہ ہے اگر ان پر پابندی لگادی گئی تو یہ تمام لوگ بے روزگار ہو کر سڑک پر آ جائیں گے۔

احمد: ارے بھائی! فی الحال تو ہمارا مقصد اپنے ملک کی عوام کو شاپنگ بیگز کے مضر اثرات سے بچانا ہے، کاروبار اور مال و متاع تو خدا کی دین ہے ایک دروازہ بند ہوتا ہے تو وہ سودروازے کھول دیتا ہے۔

حمدیہ: احمد بھائی! آپ ہر بات کو مذہبی رنگ دے دیتے ہیں۔ حقیقت دنیا میں واپس آئیں اور دیکھیں کہ شاپنگ بیگ سے عام آدمی کو کتنی سہولت حاصل ہو جاتی ہے۔ اس میں اشیاء چھپی بھی لگتی ہیں اور اپنائیت کا احساس بھی باقی رہتا ہے۔

احمد: حمید صاحب! شاپنگ بیگ کے اس معمولی فائدے کے عوض آپ سالانہ تقریباً اس لاکھ مخلوقات کی جان لے لیتے ہیں اس کا حساب کون دے گا۔ (ہستے ہوئے) خیر، اس کائنات کی تمام مخلوقات ویسے بھی انسانوں کے لیے مسخر کردی گئی ہیں۔

احمد: یہ تو آپ خدا کی عظیم ترین نعمت یعنی "جان" کا تمثیر اڑا رہے ہیں۔

حمدیہ: آپ یہ بھی تو دیکھیے کہ پلاسٹک کوٹنگ کے ذریعے ہر شے با حفاظت ایک ملک سے دوسرا ملک با آسانی پہنچ جاتی ہے۔ اس کا واحد حل یہ ہے کہ ہر ملک و قوم نامیاتی طرز زندگی کی طرف مائل ہوتا کہ دنیا کو ہر قسم کی مصنوعی پلاسٹک کی اشیاء سے چھکارہ حاصل ہو جائے۔

حمدیہ: ایسا کرننا قدرے مشکل ہے۔ آپ خود بتائیں کہ کیا موجودہ دور میں موبائل فون اور لیپ تاپ کے نقصانات سے بچا جاسکتا ہے۔

احمد: حمید بھائی! میری بات سمجھنے کی کوشش کریں کہ پلاسٹک بیگ کوئی سائیکل کر کے دوبارہ استعمال کے قابل نہیں بنایا جاسکتا۔ جب کہ موبائل فون اور لیپ تاپ کا غلط استعمال نقصان دہ ہے۔ اس طرح تو ہر سائنسی ایجاد کا کثرت سے اور غلط استعمال پوری دنیا کے انسانوں کے لیے بے حد نقصان دہ ہے۔

حمدیہ: (آہ بھرتے ہوئے) مجھے یہ مانتا ہی پڑے گا کہ آپ کی باتوں میں دم ہے۔ یہ امر یقین ہے کہ شاپنگ بیگ کا استعمال نہ صرف سخت پر منفی اثرات مرتب کرتا ہے بلکہ یہ میے کا بھی ضیاء ہے۔

احمد: شکر ہے میری باتوں سے آپ کے خیالات میں ثبت تبدیلی آئی۔

حمدیہ: باتوں باتوں میں سبزی گھر پیچانے میں دیری ہو گئی، گھر پر ای میری راہ دکھیرہ ہی ہوں گی۔ اچھا بہ میں چلتا ہوں۔ خدا آپ پر اپنی رحمتوں کے سامنے قائم رکھے۔ اللہ حافظ

احمد: اللہ حافظ

سوال نمبر 7: آپ کے علاقے میں چوری کی وارداتیں بڑھ رہی ہیں۔ اخبار کے میر کے نام ان کے متعلق ایک رپورٹ تحریر کریں۔ (5)

عنوان: اخبار کے مدیر کے نام، چوری کی بڑھتی ہوئی وارداتوں کے بارے میں رپورٹ

جناب مدیر اعلیٰ، روزنامہ۔ ب۔ ج۔

السلام علیکم

محترم جناب مدیر اعلیٰ صاحب! میں اسلام آباد کے ایک مقامی کالج میں اسٹریٹیٹ کا طالب علم ہوں۔ آج میں آپ کے توسط سے ایک اہم بات ارباب اقتدار تک پہچانا چاہتا ہوں جس سے آج کل ہمارے شہر کی عوام شدید مشکلات اور خوف وہ اس کا شکار ہے۔ امر واقع یہ ہے کہ گزشتہ ایک سال سے ہمارے شہر میں چوری، ڈینت اور بہرنی کی وارداتوں میں بے پناہ اضافہ ہو گیا ہے جس کی وجہ سے شہریوں کے جان و مال کو شدید خطرات لاحق ہیں۔ تم ظریفی یہ ہے کہ ان وارداتوں کی روک تھام میں مقامی پولیس بالکل بے بس اور لاچار نظر آتی ہے۔ ظاہری طور پر تو وہ بھاگ دوڑ کرتے ہوئے دکھائی دیتے ہیں لیکن مناخ کے اعتبار سے کوئی ثابت اثرات مرتب نہیں ہوتے۔

اس سال کے گزشتہ دو مہینوں میں متذکرہ بالاجرام میں ہوش ربا اضافہ دیکھنے میں آیا ہے۔ مقامی پولیس اسٹیشن کے اعداد و شمار کے مطابق گزشتہ سال کی نسبت امسال ان وارداتوں میں 125 فیصد اضافہ دیکھنے میں آیا ہے۔ ان وارداتوں کے نتیجے میں مقامی علاقہ مکینوں کو تقریباً 12 کروڑ روپے کا نقصان اٹھانا پڑا ہے۔ مختلف جرائم میں عام چوری کی وارداتیں، ڈاکاٹی اور موثر سائکل و موبائل فون چیننے جیسے اسٹریٹ کرامہ بھی شامل ہیں۔ اس کے علاوہ ایک بینک لوٹے اور انواع کاری کی دو وارداتوں کی ایف آئی آر بھی درج کی گئی ہیں۔

درج بالا وارداتوں کی روک تھام میں پولیس کی کار کر دگی صفر سے بھی نیچے دکھائی دیتی ہے۔ حقیقت یہ ہے کہ پولیس کا محکمہ ان جرائم کے تدارک میں بالکل ناکام ہو چکا ہے۔ اس سال کے گزشتہ دو ماہ میں شہر بھر میں تقریباً 200 وارداتیں ہوئی ہیں جن میں صرف 20 لوگوں کو اپنا چوری شدہ مال واپس مل سکا ہے۔ یہ وارداتیں اب معمول کا حصہ بن چکی ہیں۔ ان کی وجہات میں بڑھتی ہوئی مہنگائی، پولیس کی لاپرواہی، ڈبل سواری کی پابندی ختم کرنا اور ایچھے گھر انوں کے نوجوانوں کی بے راہ روی جیسے عوامل شامل ہیں۔ جرائم پیشہ گروہ نوجوان لڑکوں کی مجبوریوں سے فائدہ اٹھاتے ہوئے بہلا پھنسلا کر اپنے گروہ میں شامل ہونے کی ترغیب دیتے ہیں۔ پولیس ان جرائم پیشہ لوگوں سے بہتھڑے وصول کرتی ہے اور ان کی پشت پناہی بھی کرتی ہے جس سے خصوصاً ایسے نوجوان بے راہ روی کا شکار ہو کرتباہی کے راستے پر چل نکلتے ہیں۔ اگر ان جرائم سے چھکارہ حاصل کرنا ہے تو خاص طور پر پولیس کو دیانت داری اور مستعدی کے ساتھ فرض شناسی کا مظاہرہ کرنا ہو گا۔ اگر ان بڑھتے ہوئے جرائم پر بروقت قابو نہ پایا گیا تو جرائم کی یہ آگ پورے شہر کو اپنی لپیٹ میں لے کر سب کو جلا کر خاکستر کر دے گی۔

آپ سے گزارش ہے کہ آپ میری اس رپورٹ کے مندرجات کو اپنے اخبار میں شائع کریں تاکہ ارباب حل و عقد کی آنکھیں کھل جائیں اور وہ اپنے شہر اور ملک کی خاطر فرض شناسی کا مظاہرہ کرتے ہوئے ان جرائم کی روک تھام کو یقینی بنائیں۔

والسلام

خبر اندیش

اب۔ ج